

हाय ! हाय ! रुगो हथ महिटणु ई हथि आयो। मां अभाणि चित्रकूट मां बि प्राण पका करे हली आयसि। अहिड़ो घर ऐं राजमहल में मुंहिजो मोहु पियो आहे। सियाराम जी सिक उते सोघो करे न विहारियो। भरत ब्रचे जे भलायुनि सां वरी जीउ भरे दिसण जो मोको मिलियो पंहिजा जानिब बनवासी ब्रचिड़ा पर पंहिजी खोटी पिरारिबुधि उहो वझु खसे मोटाए वठी आई। हिन ऊंदाहे अवध में। चंबुड़ी न पियसि पंहिजे चित चैन ब्रचनि खे। कुरिबान थियण जो हीउ बियो वझु बि हथनि मो निकिरी वियो।

हाय ! स्वामी हलियो वियो सुरपुर ढे ऐं जीवन आधार ब्रचिड़ा छदे आयसि बनड़े में हेखिला ! भरत ब्रचे बि मुनी वृतु धारणु करे पाणु मोखियो। पर मां अभाणि मसाण जी बाहि वांगुरु दर्द अग्नि में अंदरि ई अंदरि जली सड़ी खाकि थी रही आहियां।

हाय डी कौशल्या ! छा तुंहिजे मरण खे बि भाग मारे छदियो आहे ? हीउ जदो जीवनु ई तुंहिजे भाग में लिखियलु आहे ? सोभारो थियो महाराजु। सनेहियुनि जी सभा में अमरु जसु खटियाई जीवनु कुरिबानु करे। जियरे दिसंदो रहियो जानिबु ब्रचो ऐं वरी विछुड़ण ते तिनके वांगे प्राण त्यागे प्रीति निबाहियाई।

मूं सां त विरिधाता सचुपचु वेरि पियो आहे। शायदि कुलिश सां ठाहियाइं मुंहिजी कठोर दिलि। अहिड़ी पकी आहे जो हेतिरा आघात ऐं

दुख पाए बि न थी टुटे। सूरनि पाण वधीक निष्ठुर करे छदियो अथसि।
यादि थी अचे उहा घड़ी जदहीं मां रथ ते चढ़ी पई अचां ऐं मुंहिजा
कोमलु लाल पेरें पियादे पिये आया माउ खे अवध द्रांहु उमाणण। मूं त
लज खे बि लजी करे छदियो। मुंहिजा मखण खां बि सुकुमार लाल !
तवहां मूं जहिड़ी निर्दयी निठुर माउ किथां गोले खई।

श्रीरंग नाथ सदां सुखियो रखंदुव लाल जिते किथे।